

ಶ್ರೀಮತಿ ಚಂದ್ರಪ್ರಭಾ ಅರಸ್.—ಈ ಯೋಜನೆಯು ಈ ವರ್ಷ ಏಪ್ರಿಲ್‌ನಿಂದ ಜಾರಿಗೆ ಬರಲಿದೆ. ಈ ಬಗ್ಗೆ ಸಂಬಂಧಪಟ್ಟ ತಹಶೀಲ್‌ದಾರರ ಆಫೀಸಿಗೆ ಫಾರಮ್‌ಗಳನ್ನು ಕಳುಹಿಸಿಕೊಟ್ಟು ನಿರ್ಗತಿಕ ವಿಧವೆಯಾಗಿ ಅನುಕೂಲ ಮಾಡಿಕೊಡಬೇಕೆಂದು ಸರ್ಕಾರದ ಉದ್ದೇಶವಾಗಿರುತ್ತದೆ. ಆದಷ್ಟು ಈ ಯೋಜನೆಯನ್ನು ಕಾರ್ಯಗತಗೊಳಿಸಲು ವಿನೇನು ಕಾರ್ಯಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆಂದು ಹೇಳುತ್ತೇನೆ.

ಬೆಳ್ತಂಗಡಿ ತಾಲ್ಲೂಕಿನಲ್ಲಿ ವನ್ಯವೃಗಗಳಿಂದ ಬೆಳೆಗಳ ನಾಶ

ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ಅರಣ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ವನ್ಯಪ್ರಾಣಿಗಳ ಸಂರಕ್ಷಣೆಯ ಬಗ್ಗೆ ಸರ್ಕಾರಿ ನಿರ್ಧಾರದಂತೆ ಬೆಳ್ತಂಗಡಿ ತಾಲ್ಲೂಕಿನ ಹೆಚ್ಚಿನ ಹಳ್ಳಿಗಳಲ್ಲಿ ಕಾಡಾನೆ, ಕಾಡುಕೋಣ, ಕಾಡು ಹಂದಿಗಳು ಹಾಗೂ ಇತರ ಬೆಳೆ ನಾಶ ಮಾಡತಕ್ಕ ವನ್ಯಪ್ರಾಣಿಗಳ ಹೆಚ್ಚಳವಾಗಿದ್ದು ಅವುಗಳ ಉಪಟಳದಿಂದ ತಾಲ್ಲೂಕಿನ ಅನೇಕ ರೈತರ ಕೃಷಿ ಸಂಪೂರ್ಣ ನಾಶವಾಗಿದ್ದು ಈ ಬಗ್ಗೆ ಪರಿಹಾರಕ್ಕೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ವರ್ಷಂಪ್ರತಿ ಮನವಿ ಸಲ್ಲಿಸಿದ್ದರೂ ಯಾವುದೇ ರೀತಿಯ ಪರಿಹಾರ ದೊರಕದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಈ ರೀತಿ ರೈತನಿಗೆ ತೊಂದರೆಯಾಗುವುದನ್ನು ತಪ್ಪಿಸಲು ಸದರಿ ವನ್ಯಪ್ರಾಣಿಗಳನ್ನು ಗುಂಡಿಕ್ಕಿ ಕೊಲ್ಲಲು ಅನುಮತಿಯನ್ನು ನೀಡಲಾಗುವುದೇ ?

(ಇ) ಹಾಗಿದ್ದಲ್ಲಿ ಕ್ಷುಪ್ತ ಸಮಯಕ್ಕೆ ನಷ್ಟಗೊಂಡ ರೈತರಿಗೆ ಸೂಕ್ತ ಪರಿಹಾರವನ್ನು ಒದಗಿಸಲಾಗುವುದೇ ?

ಶ್ರೀ ಬಿ. ಎ. ಜೇವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

(ಅ) ಪರಿಹಾರ ದೊರೆತಿಲ್ಲ ಎನ್ನುವುದು ಸರಿಯಲ್ಲ.

(ಆ) ಸದ್ರಿ ವನ್ಯ ಪ್ರಾಣಿಗಳನ್ನು ಗುಂಡಿಕ್ಕಿ ಕೊಲ್ಲಲು ಅನುಮತಿಯನ್ನು ಕೊಡಲು ಬರುವುದಿಲ್ಲ.

(ಇ) ನಷ್ಟಗೊಂಡ ರೈತರಿಗೆ ಸೂಕ್ತ ಪರಿಹಾರ ಧನವನ್ನು ಶೀಘ್ರವಾಗಿ ಒದಗಿಸಲಾಗುವುದು.

ಶ್ರೀ ಕೆ. ವಸಂತ ಬಂಗೇರ.—ಮಾನ್ಯ ಅಧ್ಯಕ್ಷರೇ ವನ್ಯ ಪ್ರಾಣಿಗಳ ಉಪಟಳದಿಂದ ಸಂಪೂರ್ಣವಾಗಿ ನಾಶವಾಗಿದ್ದ ರೈತರ ಕೃಷಿಗೆ ಪರಿಹಾರ ದೊರೆತಿಲ್ಲವೆಂದು ಕೇಳಿದ್ದಕ್ಕೆ ಪರಿಹಾರ ದೊರೆತಿಲ್ಲ ಎನ್ನುವುದು ಸರಿಯಲ್ಲವೆಂದು ಮಾನ್ಯ ಸಚಿವರು ತಿಳಿಸಿರುತ್ತಾರೆ ಆದರೆ, ತೊಂದರೆಗೆ ಈಡಾದ ರೈತರಿಗೆ ಇಲ್ಲಿಯಂತನಕ ಪರಿಹಾರ ಸಿಕ್ಕಿಲ್ಲ. ಎರಡನೆಯದಾಗಿ ಅವರಿಗೆ ಯಾವ ವಿಧವಾದ ರಕ್ಷಣೆಯೂ ಸರ್ಕಾರದಿಂದ ಸಿಗುತ್ತಿಲ್ಲ. ಉಪಟಳ ಕೊಡುತ್ತಿರುವ ವನ್ಯ ಪ್ರಾಣಿಗಳನ್ನು ಗುಂಡಿಕ್ಕಿ ಕೊಲ್ಲಲು ಅನುಮತಿಯನ್ನು ಕೋರಿದ್ದು ಅದುಕೂಡ ಸಾಧ್ಯವಿಲ್ಲವೆಂದು ಹೇಳಿದ್ದಾರೆ. ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಸುಮಾರು ೫ ವರ್ಷಗಳಿಂದ ಅನೇಕ ಲಕ್ಷ ರೂಪಾಯಿಗಳಷ್ಟು ದಿನ, ಎಮ್ಮೆ ಕೃಷಿಗೆ ಈ ವನ್ಯ ಪ್ರಾಣಿಗಳಿಂದ ನಷ್ಟ ಉಂಟಾಗಿರುತ್ತದೆ. ಎಷ್ಟು ಸಮಯದೊಳಗೆ ಆಗಿರತಕ್ಕಂಥ ನಷ್ಟಕ್ಕೆ ಪರಿಹಾರವನ್ನು ಕೊಡುತ್ತಿರಬಹುದನ್ನು ಸ್ಪಷ್ಟವಾಗಿ ಮಾನ್ಯ ಮಂತ್ರಿಗಳು ಉತ್ತರವನ್ನು ಕೊಡಬೇಕೆಂದು ಕೇಳುತ್ತೇನೆ ?

ಶ್ರೀ ಬಿ. ಎ. ಜೇವಿಜಯ.—ಮಾನ್ಯ ಅಧ್ಯಕ್ಷರೇ ರೀಟರಿಂಗ್ ಕಾಡುಕೋಣಗಳಿಂದ ಬೆಳೆಗೆ ನಷ್ಟವಾಗಿದೆ ಎಂಬ ಒಂದು ಪ್ರಕರಣಕ್ಕೆ ೨೪೫ ರೂಪಾಯಿಗಳ ಪರಿಹಾರವನ್ನು ಕೊಡಲಾಗಿದೆ. ರೀಟರಿಂಗ್ ೭ ಪ್ರಕರಣಗಳಲ್ಲಿ ೩ ಪ್ರಕರಣಗಳಿಗೆ ೭೫೦ ರೂಪಾಯಿಗಳ ಪರಿಹಾರವನ್ನು ಕೊಡಲಾಗಿದೆ. ಇನ್ನು ಉಳಿದ ಕಾಡುಕೋಣ ಮತ್ತು ಕಾಡಾನೆ ನಾಲ್ಕು ಪ್ರಕರಣಗಳಲ್ಲಿ ತೋಟಗಾರಿಕೆ ಇಲಾಖೆಯಿಂದ ಪರದಿ ಬರಬೇಕಾಗಿದೆ. ಪರದಿ ಬಂದ ಕೂಡಲೇ ಸೂಕ್ತ ಪರಿಹಾರ ಕೊಡಲಾಗುವುದು. ಮತ್ತೆ ತಮಗೆ ಏನಾದರೂ ನಿರ್ದಿಷ್ಟವಾದ ಪ್ರಕರಣಗಳು ಗೊತ್ತಿದ್ದರೆ ಅದನ್ನು ತಿಳಿಸಿದರೆ ನಮ್ಮ ಇಲಾಖೆಯಿಂದ ಪರಿಹಾರ ಕೊಡಲಿಕ್ಕೆ ನಾವು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳುತ್ತೇನೆ.

ಶ್ರೀ ಕೆ. ವಸಂತ ಬಂಗೇರ.—ಕಾಡಾನೆ, ಹುಲಿಗಳಿಂದ ಉಂಟಾದ ತೊಂದರೆ ಸರ್ಕಾರದ ಗಮನಕ್ಕೆ ಬಂದಿರುತ್ತದೆಯೇ ? ಮತ್ತು ಅನೇಕ ಹುಲಿಗಳು ದನ, ಎಮ್ಮೆ ಇವೇ ಮುಂತಾದ ಪ್ರಾಣಿಗಳನ್ನು ಕೊಂದು ಹಾಕಿದೆ ಎಂದು ಈಗಾಗಲೇ ಬರೆದುಕೊಟ್ಟಿದ್ದೇವೆ. ಇದರ ಬಗ್ಗೆ ಏನು ವಿಚಾರ ಮಾಡುತ್ತೀರೆಂದು ಕೇಳಿಕೊಳ್ಳುತ್ತೇನೆ ?

ಶ್ರೀ ಬಿ. ಎ. ಜೀವಿಜಯ.—ಬೆಳ್ಳಂಗಡಿಯಲ್ಲಿ ಅನೇಕ ದನಗಳ ಎಮ್ಮೆಗಳು ಈ ವನ್ಯ ಪ್ರಾಣಿಗಳ ಹಾವಳಿಗೆ ತುತ್ತಾಗಿರುತ್ತವೆಂಬ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ. ಮಾನ್ಯ ಸದಸ್ಯರೇ ಕೆಲವು ದಿವಸಗಳ ಹಿಂದೆ ಬರೆದು ತಿಳಿಸಿರುತ್ತಾರೆ. ಮತ್ತು ಮಾನ್ಯ ಗೋವಿಂದಗೌಡರೂ ಕೂಡ ಇದರ ಬಗ್ಗೆ ಪ್ರಶ್ನೆಯನ್ನು ಕೇಳಿರುತ್ತಾರೆ. ಆಗಲೂ ಕೂಡ ಉತ್ತರವನ್ನು ಕೊಟ್ಟಿದ್ದೇನೆ. ಆಗಿರತಕ್ಕಂಥ ಹಾನಿಗೆ ಹೆಚ್ಚು ಪರಿಹಾರವನ್ನು ಕೊಡಲು ಫಾರಿಸ್ಟ್ ಆಫೀಸರಿಗೆ ಇನ್ನೂ ಹೆಚ್ಚಿನ ಹಣವನ್ನು ಕೊಡಲಿಕ್ಕೆ ಆದೇಶವನ್ನು ನೀಡುತ್ತೇವೆ.

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ ನಮ್ಮ ಕಡೆ ಆನೆಗಳಿಂದ ಮತ್ತು ಹಂದಿಗಳಿಂದ ಬೆಳೆ ಮತ್ತು ಪ್ರಾಣಿ ಹಾನಿಯಾಗಿದ್ದರೆ ಅದಕ್ಕೆ ಪರಿಹಾರವನ್ನು ಕೊಡುವುದಕ್ಕೆ ಬದಲಾಗಿ ನಷ್ಟ ಆಗದ ರೀತಿಯಲ್ಲಿ, ಪ್ರಾಣಕ್ಕೆ ಹಾನಿಯಾಗದ ರೀತಿಯಲ್ಲಿ ಸರ್ಕಾರದವರು ಏನಾದರೂ ಕಾರ್ಯಕ್ರಮವನ್ನು ಕೈಗೊಳ್ಳುತ್ತಾರೆಯೇ ಎಂದು ಕೇಳುತ್ತೇನೆ. ಎಲ್ಲೆಲ್ಲಿ ಈ ವನ್ಯ ಪ್ರಾಣಿಗಳಿಂದ ಹಾನಿಯಾಗುತ್ತಿದೆ ಅಲ್ಲಿ ಅವುಗಳನ್ನು ಕೊಲ್ಲಲು ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತಾರೆಯೇ ? ಎರಡನೆಯದಾಗಿ ಒಂದು ಆನೆ ನಮ್ಮ ಕಡೆ ಬಹಳ ಕಾಟವನ್ನು ಕೊಡುತ್ತಿದೆ. ಅದನ್ನಾದರೂ ಗುಂಡಿಕ್ಕೆ ಕೊಲ್ಲಿ ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ತಾವು ಬಹಳ ಗಲಾಟೆ ಮಾಡುತ್ತೀರೆಂದು ತಮ್ಮ ಸದಸ್ಯತ್ವವನ್ನೇ ಮನ್ನಾ ಮಾಡಲಿಕ್ಕೆ ಆಗುತ್ತದೆಯೇ ?

ಶ್ರೀ ಬಿ. ಎ. ಜೀವಿಜಯ.— ಅರ್ಥವಾಗುತ್ತಿಲ್ಲ. ಆನೆಗಳ ಹಾವಳಿ ಮಹದೇವ್‌ರವರ ಕಾನ್‌ಸ್ಟಿಯೂಯಲ್ಲಿ ಹೇಗೆ ಆಗುತ್ತದೆ. ಹಗ್ಗಡದೇವನ ಕೋಟಿಯಲ್ಲಿ ಆನೆಗಳಿಂದ ಹಾನಿಯಾಗುತ್ತಿದೆ ಎಂದು ಮಾನ್ಯ ಸದಸ್ಯರಾದ ಶ್ರೀಮತಿ ನಾಗರತ್ನಮ್ಮನವರು ಕೇಳಿಕೊಂಡಿದ್ದರು. ನಮ್ಮ ಇಲಾಖೆಯವರು 2 ಕಿಲೋ ಮೀಟರ್‌ಗಳಷ್ಟು ಅಲ್ಲಿ ಟ್ರಿಂಚ್ ಹಾಕಿ ರಕ್ಷಣೆಯನ್ನು ಮಾಡಿದ್ದಾರೆ. ಮತ್ತು ಎಸ್.ಆರ್.ಇ.ಒ. ಈ ಕಾರ್ಯಕ್ರಮದಲ್ಲಿ ಟ್ರಿಂಚ್ ಹಾಕತಕ್ಕಂಥ ಕಾರ್ಯಕ್ರಮವನ್ನು ತೆಗೆದುಕೊಂಡು ಮಾಡಲು ಪ್ರಯತ್ನ ಮಾಡುತ್ತೇವೆ. ಆನೆಗಳನ್ನು ಗುಂಡಿಕ್ಕೆ ಕೊಲ್ಲುತ್ತೇವೆಂದು ಹೇಳಿದರೆ ಅದಕ್ಕೆ ನಾನು ಹೇಳುವುದು ಇಷ್ಟೇ, ಗುಂಡಿಕ್ಕೆ ಕೊಂದಮೇಲೆ ಅದರ ಪರಿಣಾಮವನ್ನು ಎದುರಿಸಬೇಕಾಗುತ್ತದೆ.

ಶ್ರೀ ಎಂ. ಮಹದೇವ್.—ನಾವೇ ಕೊಲ್ಲುತ್ತೇವೆಂದು ಹೇಳಿಲ್ಲ. ಸರ್ಕಾರದವರು ಕೊಲ್ಲಲು ಪ್ರಯತ್ನ ಮಾಡಿ ಎಂದು ಹೇಳಿದ್ದು. ತಾವು ಸದನವನ್ನು ತಪ್ಪೆದಾರಿಗೆ ಎಳೆಯುತ್ತಿದ್ದೀರಿ ?

ಶ್ರೀ ಬಿ. ಎ. ಜೀವಿಜಯ.— ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎರಡು ಜನರು ಸತ್ತಿದ್ದರಿಂದ 31 ಸಾವಿರ ರೂಪಾಯಿಗಳ ಪರಿಹಾರವನ್ನು ಕೊಟ್ಟಿದ್ದೇವೆ. ಬೆಳೆನಾಶನಿಗೂ ಅನೇಕ ಜನರಿಗೂ ಪರಿಹಾರವನ್ನು ಕೊಟ್ಟಿದ್ದೇವೆ. ಇನ್ನೂ ಈ ಪರಿಹಾರದ ಮೊತ್ತವನ್ನು ಹೆಚ್ಚು ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ. ಹಿಂದೆ 2 ಸಾವಿರ 31 ಸಾವಿರ ರೂಪಾಯಿಗಳನ್ನು ಮಾತ್ರ ಕೊಡುತ್ತಿದ್ದರು. ಅದನ್ನು ಈಗ 31 ಸಾವಿರ ರೂಪಾಯಿಗಳಿಗೆ ಹೆಚ್ಚಿಸಿದ್ದೇವೆ. ಮತ್ತೊಂದು ವಿಷಯವೆಂದರೆ ನಮ್ಮ ಕರ್ನಾಟಕದಲ್ಲಿ ಹೆಚ್ಚಿನ ರಕ್ಷಣೆ ದೊರೆಯುತ್ತದೆಂದು ತಿಳಿಸುವುದರಿಂದ ಆನೆಗಳು ಬರತಕ್ಕಂಥದ್ದು ಜಾಸ್ತಿಯಾಗಿರುತ್ತದೆ. ಅದಕ್ಕೆ ಏನು ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ಒಬ್ಬ ಮನುಷ್ಯನ ಪ್ರಾಣಕ್ಕೆ ಪರಿಹಾರದ ಬೆಲೆ ಎಷ್ಟು ?

ಶ್ರೀ ಬಿ. ಎ. ಜೀವಿಜಯ.—ಮನುಷ್ಯದ ಪ್ರಾಣಕ್ಕೆ ಬೆಲೆ ಕಟ್ಟುವುದಕ್ಕಾಗುವುದಿಲ್ಲ. ಇಂತಹ ಪ್ರಕರಣಗಳಲ್ಲಿ ಪರಿಹಾರದ ರೂಪದಲ್ಲಿ ಖೊದಲು 2 ಸಾವಿರ ರೂಪಾಯಿಗಳನ್ನು ಕೊಡಲಾಗುತ್ತಿತ್ತು. ಈಗ ಅದನ್ನು 31 ಸಾವಿರಕ್ಕೆ ಹೆಚ್ಚು ಮಾಡಿದ್ದೇವೆ.

ಶ್ರೀ ಗೋವಿಂದಗೌಡ.—ಈ ಕಾಡುಪ್ರಾಣಿಗಳಿಂದ ಯಾರು ನಷ್ಟ ಹೊಂದುತ್ತಾರೆ, ಅಂತಹವರಿಗೆ ಪರಿಹಾರಧನ ಕೊಡುವ ಅಧಿಕಾರವನ್ನು ಡಿವಿಜನಲ್ ಫಾರಿಸ್ಟ್ ಆಫೀಸ್ ಅವರಿಗೆ ಕೊಡುತ್ತೀರಾ ?

ಶ್ರೀ ಬಿ. ಎ. ಜೀವಜಯ.—ಈಗಾಗಲೇ ಇದಕ್ಕೆ ಸಂಬಂಧಪಟ್ಟ ಸರ್ಕಾರಿ ಅಜ್ಞೆಯನ್ನು ಹೊರಡಿಸಿದೆ.

ಶ್ರೀ ಕೆ. ವಸಂತ ಬಂಗೇರ —ಅನೆಗಳನ್ನು ಗುಂಡಿಟ್ಟು ಕೊಲ್ಲಬಾರದೆಂದು ಹೇಳಿದರು. ನೀರೆ ರೀತಿಯಿಂದ ಕೊಲ್ಲುವುದಕ್ಕೆ ತಾವು ಅನುಮತಿ ಕೊಡುತ್ತೀರಾ ?

ಶ್ರೀ ಬಿ. ಎ. ಜೀವಜಯ.—ಯಾವ ರೀತಿಯಿಂದ ಕೊಂದರೂ ತಪ್ಪಾಗುತ್ತದೆ.

ಕಳಸ—ಹೊರನಾಡು ನಡುವೆ ಭದ್ರಾ ನದಿಗೆ ಸೇತುವೆ ಕಟ್ಟುವ ಬಗ್ಗೆ

೭೩೩. ಶ್ರೀ ಪಿ. ಶಿವಯ್ಯ (ಮೂಡಿಗೆರೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಕಳಸ-ಹೊರನಾಡು ಸಂಪರ್ಕಕ್ಕೆ ಭದ್ರಾ ಸೇತುವೆಯ ಅಂದಾಜು ಮಟ್ಟ ತಯಾರಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ.

(ಆ) ಸೇತುವೆ ನಿರ್ಮಾಣ ಕಾರ್ಯವನ್ನು ಈವರೆಗೆ ಕೈಗೊಳ್ಳದಿರಲು ಕಾರಣವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಸದರಿ ಕೆಲಸಕ್ಕೆ ರೀಲೀ-ಕೊರಲ್ಲಿ ರೂ. ೨೨,೩೫ ಲಕ್ಷ ರೂ.ಗಳ ಅಂದಾಜು ತಯಾರಿಸಲಾಗಿದೆ.

(ಆ) ಭದ್ರಾ ಮೇಲ್ಮಂಡೆ ಯೋಜನೆಯು ಈ ಸೇತುವೆಯ ಮಟ್ಟದ ಮೇಲೆ ಪರಿಣಾಮ ಹೊಂದಿರುವ ಕಾರಣ, ಸೇತುವೆಯ ಮಟ್ಟವನ್ನು ಪುನರ್ಧರಿಸಬೇಕು. ಅದ್ದರಿಂದ ಈ ಕೆಲಸವನ್ನು ಇನ್ನೂ ತೆಗೆದುಕೊಂಡಿಲ್ಲ.

MR. SPEAKER.—As a Minister I had laid the foundation stone.

ಶ್ರೀ ಎಚ್. ಡಿ. ದೇವೇಗೌಡ.—ನಾನು ಇದನ್ನು ಪೂರ್ಣವಾಗಿ ಪರಿಶೀಲನೆ ಮಾಡಿದ್ದೇನೆ. ತಾವು ಶುಂಕಿಸುವ ಪನೆ ಮಾಡಿದ ಮೇಲೆ ರೀಲೀರಲ್ಲಿ ಪುನರ್ ಪರಿಶೀಲನೆ ಮಾಡಬೇಕೆಂದು ಸರ್ಕಾರ ಆದೇಶ ಕೊಟ್ಟಿದೆ. ತಾವು ಸೂಚನೆ ಕೊಟ್ಟ ಮೇಲೆ ರೆಕಾರ್ಡ್ ವರಿಫೈ ಮಾಡಿದ್ದೇನೆ. ಅಪ್ಪರ್ ಭದ್ರಾಕ್ಕೆ ಟೆಕ್ನಿಕಲ್ ಫೀಸಿಬಿಲಿಟಿ ಫೈನಾನ್ಸಿಯಲ್ ಫೀಸಿಬಿಲಿಟಿ ನೋಡಬೇಕಾಗಿದೆ. I am not prepared to say anything about that. ಪ್ರಾಜೆಕ್ಟ್‌ಗಳನ್ನು ಲೆಕ್ಕದಲ್ಲಿಟ್ಟುಕೊಂಡಿದ್ದೇವೆ, ಈ ಸೇತುವೆಯನ್ನು ತೆಗೆದುಕೊಳ್ಳಬೇಕೆಂದು ಆದೇಶ ಕೊಟ್ಟಿದ್ದೇನೆ. ಈ ವರ್ಷ ಕೆಲಸ ಮಾಡುವುದಕ್ಕೆ ಪ್ರಾರಂಭ ಮಾಡುತ್ತೇವೆ.

ತುಂಗಾ ಏತ ನೀರಾವರಿ ಯೋಜನೆ

೭೩೪. ಶ್ರೀ ಎಂ. ಆನಂದರಾವ (ಶಿವಮೊಗ್ಗ).—ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು, ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ತುಂಗಾ ಏತ ನೀರಾವರಿ ಯೋಜನೆ ಬಗ್ಗೆ ಸರ್ಕಾರದವರು ಕೈಕೊಂಡಿರುವ ಕ್ರಮವೇನು ?

(ಆ) ಈ ಯೋಜನೆಯಿಂದ ಪ್ರಯೋಜನ ಹೊಂದುವ ಜಮೀನಿನ ವಿಸ್ತೀರ್ಣವೆಷ್ಟು ?

(ಇ) ಈ ಯೋಜನೆಯನ್ನು ಕೈಗೊಳ್ಳದಿರಲು ಮೂಲ ಕಾರಣಗಳಾದರೂ ಏನು ?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಸರ್ವಿಸ್ತರ ಅನ್ವೇಷಣೆಯನ್ನು ಕೈಗೊಳ್ಳಲಾಗಿದೆ.

(ಆ) ಸುಮಾರು ೫೪,೦೦೦ ಎಕರೆಗಳು.

(ಇ) ಸರ್ವಿಸ್ತರ ಅನ್ವೇಷಣೆ ಇನ್ನೂ ಮುಗಿದಿಲ್ಲ.